


మరో 'సైనిక' ముప్పు

పాకిస్తాన్ ప్రజలకు సైనిక పాలన కొత్త కాదు. అయితే, ఈ పాలనలో వాళ్ళు ఎప్పుడూ సుఖంగా వున్నాడీ లేదు. అయినా, విచిత్రంగా ప్రజల్లో సైనికపాలన పట్ల అంతగా వ్యతిరేకత వ్యక్తం కావడం లేదు. దీనికి అనేక కారణాలు వున్నాయి. అమెరికా 'పెద్దన్న' పాత్ర అందులో ముఖ్యమైనది.

ఈ పరిణామాలన్నింటి విశ్లేషిస్తూ అందిస్తున్న ప్రత్యేక వ్యాసం....



బాలోపాల్ ప్రత్యేకవ్యాసం....

అయూబ్ ఖాన్, యాహ్యూఖాన్, జియా ఉల్ హక్ ఇప్పుడు పర్వేజ్ ముష్రాఫ్- మొన్నటి 17వ తేదీన పాకిస్తాన్ లో జరిగిన ఘటన గతంలోనూ జరిగింది. ప్రతీసారి, విచిత్రంగా, సైనికాధికారులు ప్రజాస్వామ్యాన్ని ప్రజాప్రయోజనాలనూ రాజకీయ నాయకుల నుండి కాపాడడంకోసమే తాము అధికారాన్ని హస్తగతం చేసుకున్నామని ప్రకటించారు.

నవాజ్ షరీఫ్ ప్రజాస్వామ్య సంస్థలతో ఆటలాడుకున్నాడనీ, వాటిని ధ్వంసం చేసాడనీ, పాకిస్తాన్ ఆర్థికవ్యవస్థ పతనం అంచున ఉందనీ పర్వేజ్ ముష్రాఫ్ అన్నాడు. రాజకీయ విభేదాలూ వర్ణ విభేదాలూ, విడిచిపెట్టి పాకిస్తాన్ ప్రజలు 'సైనిక ఉన్నతాధికారిగా నువ్వు జోక్యం చేసుకోవాలి' అని తనపైన ఒత్తిడి పెడుతున్నారనీ తాను ఈ విషయాన్ని నవాజ్ షరీఫ్ దృష్టికి తీసుకుపోయి జాగ్రత్తగా మసలుకొమ్మని హితవు చెప్పాననీ, అయినా అతనికి జ్ఞానోదయం కలగకపోవడంతో ఇంక జోక్యం చేసుకోక తప్పదనీ ముష్రాఫ్ అన్నాడు.

ఇది అబద్ధమని కొట్టిపారేయవలసిన అవసరం లేదు. ఎంత దిగజారిన ప్రజాస్వామ్యమయినా అత్యుత్తముడయిన నియంత

పాలనకంటే కాంక్షనీయమనడంలో సందేహమక్కరలేదు. ఎందుకంటే ప్రజాస్వామ్యాన్ని చక్కదిద్దే అవకాశం ఎంతోకొంత మేరకు ప్రజలకుంటుంది. నియంత తొలినాడు ఉత్తముడయినా అతను దిగజారితే ప్రజలేమీ చేయలేరు.

అయినప్పటికీ ప్రజాస్వామ్యాన్ని దిగజార్చిన నాయకులనుండి పాకిస్తాన్ సమాజాన్ని కాపాడే రక్షకులుగా సైనికాధికారులు దశాబ్దానికొకసారి ముందుకు రావడం, ప్రజలు వారిని ఏదో ఒక మేరకు ఆదరించడం పాకిస్తాన్ లో జరుగుతూనే ఉంది. తమ 'క్రమశిక్షణాయుతమైన' పరిపాలనతో భ్రష్టుపట్టిన పాకిస్తాన్ సమాజాన్ని క్రాళన చేసి తిరిగి ప్రజాస్వామ్యానికి అప్పగించే సామాజికవైద్యులుగా ఆ దేశ సైనికాధికారులు తమను తాము భావించుకుంటారు. ప్రజలలోనూ ఆ భావనకు కొంత ఆమోదం ఉంది.

వాస్తవం ఇంత సుందరంగా ఉండదు. దిగజారుడుతనం రాజకీయనాయకులలోనే కాదు, సైనికాధికారులలోనూ ఉండగలదు. పైగా రాజకీయ పార్టీలపైన, నాయకులపైన ప్రజల అదుపు ఏదో ఒక మేరకు ఉంటుంది. సైనిక పాలనపైన


ఎటువంటి ఆదర్శ సాధ్యం కాదు. ఇది తెలిసినప్పటికీ, రాజకీయ పార్టీల అవినీతిని, అధికార దుర్వినియోగాన్ని చూసి విసిగిపోయిన ప్రజలు సైనిక పాలనలో విరుగడు చూసుకోవడం కద్దు. మనదగ్గర కూడా ఆకొరక తరచు వినపడుతూ ఉంటుంది. అదృష్టవశాత్తు అది వాస్తవరూపం తీసుకునే పరిస్థితులు భారదేశంలో లేవు. (ఇప్పటి దాకా!)

సైనిక నియంతల పాలన ఎంత హానికరంగా ఉండగలదనడానికి పాకిస్తాన్ ను గతంలో పరిపాలించిన యాహ్యూఖాన్, జియాఉల్ హక్ లను ఉదాహరణగా చూపించవచ్చును. తూర్పుబెంగాల్ ప్రజల జాతీయ ఆకాంక్షలను యాహ్యూఖాన్ అర్థం చేసుకోలేక మూర్ఖ బలప్రయోగంతో ఆ సమస్యను పరిష్కరించాలని ప్రయత్నించడం బంగ్లాదేశ్ ఆవిర్భావానికి దారితీసింది. పాకిస్తాన్ ప్రజాస్వామ్య సంప్రదాయాలు బలంగా అభివృద్ధి చెందిఉంటే అది జరిగేది కాదు.

జియాఉల్ హక్ అందరికంటే ఎక్కువ కాలం పరిపాలించిన సైనిక నియంత. ప్రజల అభీష్టంతో నిమిత్తం లేకుండా అతను పాకిస్తాన్ రాజ్యాన్ని మత రాజ్యంగా మార్చే ప్రయత్నం చేసాడు. పాకిస్తాన్ ప్రజలెవ్వరికీ ఇది ఇష్టం లేదని కాదు. మతరాజ్యాన్ని ఆదరించిన వారూ, కోరుకున్నవారూ అక్కడ చాలామందే ఉన్నారు. కానీ అది పాకిస్తాన్ సామాజిక జీవితంలో అత్యంత ప్రబలమైన రాజకీయ కాంక్ష అనడానికి ఆధారమేమీ లేదు. రకరకాల మతశక్తులు పాకిస్తాన్ రాజకీయాలలో మొదటి నుండి చురుగ్గా పాల్గొంటున్నప్పటికీ ప్రజలు ఎక్కువ ఉత్సాహంగా స్పందించింది భుట్టో అందిచ్చిన 'ఠాటి, కపడా ఔర్ మకాన్' (కూడు, గుడ్డ, నీడ) అన్న నినాదానికే. మనదేశ రాజకీయాలలో ఇందిరా గాంధీ



పాక దీవీ కేంద్రాన్ని అదుపులోకి తీసుకుంటున్న సైన్యం



కార్గిల్ యుద్ధనమయంలో పాక్ ప్రధాని నవాజ్ షరీఫ్ తో ఫర్వేజ్ ముష్రాఫ్

'గరీబీహాద్' నిసాదం లాంటిది పాకిస్తాన్ రాజకీయాలలో ఖుట్టా ఇచ్చిన ఈ సవాదం.

జయూకల్ పాక్ ప్రవేశపెట్టిన మతరాజ్య భావన మాత్రం కాలక్రమంలో బలపడింది. దానిని గట్టిగా వ్యతిరేకించే ప్రయత్నం చేసినప్పటికీ దానిని తిప్పికొట్టడానికి వారి బలం చాలలేదు.

ఇప్పుడు సైనిక పాలన స్థిరపడితే ఈ మతరాజ్య పాకడలు మరింత బలపడే ప్రమాదం ఉంది. ప్రమాదం అంటే మనకు ప్రమాదం అనికాదు. పాకిస్తాన్ లో ఏం జరిగినా దాని ప్రభావం మన దేశం మీద ఏ విధంగా ఉంటుందో అని మాత్రమే ఆలోచించడం మనకు అధివాటయి పోయింది. అది న్యాయం కాదు. మనకు ప్రపంచం లోని వేరే ఏ దేశం కన్నా పాకిస్తానీలు అత్యంత సన్నిహితులు. మనం ఆ దేశంలో వచ్చే ఏ మార్పు గురించయినా ఆందోళన చెందవలసింది ఆ దేశం ప్రజలపైన ఏరకమైన ప్రభావం వేస్తుంది.

ఇప్పుడు పాకిస్తాన్ లో మతరాజకీయా లంటే అర్థం కేవలం ఎన్ఫీకల్ లో ముస్లిం లిగ్ ప్రభావం, జమాతె ఇస్లామీ ప్రభావం అని కాదు. పాకిస్తాన్ పరిస్థితి అంతకంటే కూడ బాగా దిగజారింది. సాయుధ మతరాజకీయ మిలిటెంట్లు ఆ దేశంలో ప్రతిగల్గిలో ఉన్నారు. పెక్కులలో ఆపోచనలకు కేవలం రాజకీయ గంధం కాదు, భౌతిక గంధం తీవ్రంగా ఉంది.

ఇస్లాం పేరుమీద పనిచేసే మిలిటెంట్ల కాక, ఇస్లాంలోని మత కాలయిన సున్నీ మిలిటెంట్లు, షియా మిలిటెంట్లు ప్రతీ ఊరిలోనూ ఉన్నారు. వీరి పరస్పర సంహారం తీవ్రస్థాయిలో ఉంది.

పాకిస్తాన్ లోని ప్రభావమైన శాంతి భద్రతల సమస్యలలో ఇదొక్కటి.

పాకిస్తాన్ ఇస్లామిక్ తీవ్రవాదాన్ని ప్రోత్సహించడం వల్ల అమెరికా ఈ మధ్యకాలంలో కొంత అసంతృప్తవ్యక్తం చేస్తున్నదిగానీ పాకిస్తానీ సమాజం అదికల్ పావతానీకి అమెరికాదే ప్రధాన బాధ్యత. అస్థానిస్థాన్ ను సోవియట్ ప్రభావం నుండి బయటపడేయడానికి అమెరికా పనిగట్టుకొని ఆ దేశంలో ఇస్లామిక్ మిలిటెన్సీని ప్రోత్సహించింది. కమ్యూనిస్టు పార్టీ పాలనకు మతతత్వాన్ని విరుగుడుగా ఏర్పడింది. అస్థానిస్థాన్ లో సోవియట్ అనుకూల రాజ్యాన్ని కూలదోసిన ఇస్లామిక్ ఔరాటకారులు ప్రధానంగా తర్ఫీదు పొందింది పాకిస్తాన్ లో. అమెరికాకు తెలిసి ఇది జరిగింది. అమెరికా ప్రాల్సానాలోనే జరిగింది. కాలక్రమంలో

కార్గిల్ లో పాకిస్తాన్ చేసిన సాహసం, పెరిగిన ఈ మతవాదపు ఒత్తిడి ఫలితమేనని అందరికీ తెలుసును. ఆ సాహసానికి వ్యూహకర్త ఫర్వేజ్ ముష్రాఫ్. సాధారణ పౌరపాలనా బాధ్యతలు నిర్వహిస్తున్న వారికి ఆ సాహసం పెద్దగా రుచించి ఉండదు.

పాకిస్తాన్ 'ముజాహిదీన్'లను (ఇస్లామిక్ విముక్తి పోరాటకారులను) ఉత్పత్తి చేసే స్వాక్షరీ అయింది.

దీనివల్ల అమెరికా ప్రయోజనం నెరవేరింది కానీ పాకిస్తాన్ నాశనం అయింది. ఆ దేశంలో ఇప్పుడు రకరకాల సాయుధ బలగాలు ప్రజాజీవి తాన్ని శాసిస్తున్నాయి. అనేక మతరసాలు మిలిటెంట్ల తయారీకి కేంద్రాలయ్యాయి. అస్థానిస్థాన్ లో ప్రస్తుతం రాజ్యమేలుతున్న తాలిబాన్ ఇక్కడే తయారయింది. ఇప్పుడు తాలిబాన్ ప్రభావం పాకిస్తాన్ సామాజిక జీవితంపైన మరి ఎక్కువై పోయిందని ఆ దేశంలోని ప్రజాతంత్ర వాదులు, లౌకికవాదులు మాత్రమే కాదు, మరి తీవ్రవాదులు కాని సాధారణ మత వాదులు సహించ ఆందోళన చెందుతున్నారు.

కార్గిల్ లో పాకిస్తాన్ చేసిన సాహసం, పెరిగిన ఈ మతవాదపు ఒత్తిడి ఫలితమేనని అందరికీ తెలుసును. ఆ సాహసానికి వ్యూహకర్త ఫర్వేజ్ ముష్రాఫ్. సాధారణ పౌరపాలనా బాధ్యతలు నిర్వహిస్తున్న వారికి ఆ సాహసం పెద్దగా రుచించి ఉండదు. ఎందుకంటే వాళ్లు ఆ సాహసాన్ని పాశ్చాత్యదేశాలు ఏ విధంగా అర్థం చేసుకుంటాయో, దాని ఫలితం పాకిస్తానీ ఆర్థిక వ్యవస్థపైన ఏవిధంగా ఉంటుందో, పాకిస్తానీ అంతర్జాతీయ 'డిప్లొమసీ' పైన ఏవిధంగా ఉంటుందో - ఇత్యాది విషయాలన్నీ ఆలోచించకతప్పదు.


ఆ బరువు బాధ్యతలు లేని సైనిక అధినేత ముజాహిదీన్లకు తుపాకులు ఇచ్చి కార్గిల్ సరిహద్దు దాటించి భారత్ ను ఇబ్బంది పెట్టాలని ఆలోచన చేయడం సహజం. ఆ విధంగా కాశ్మీర్ ను

పాకిస్తాన్

గెలుచుకోవడం సాధ్యపడుతుందని ముష్రాఫ్ భావించి ఉంటాడనుకోలేము. కానీ బాగా ఒత్తిడి పెట్టి ఇండియాను చర్చలకు లాగితే సియాచెన్ పై నుండి ఇండియా దిగిపోయేలాగ చేయవచ్చునని ఆశించాడు.

ఆలోపలే అమెరికా ఆదేశాలకు తల ఒగ్గినవాజ్ పరీఫ్ 'కార్గిల్ యుద్ధాన్ని' ముగించేయడం ముష్రాఫ్ కు కోపం తెప్పించింది. అతనొక్కడికే కాదు, కార్గిల్ వ్యూహాకర్తలయిన పాకిస్తాన్ సైనికాధికారులందరికీ కోపం తెప్పించింది. పౌరప్రభుత్వం పనితీరు తమకు నచ్చనప్పుడు జోక్యం చేసుకొని కొన్నాళ్లు వగ్గాలు తమ చేతిలోకి తీసుకొని పౌరపాలనను 'దారిలోకి' తెచ్చే సంప్రదాయం మేడైతే యాభైఏళ్లుగా పాకిస్తాన్ సైన్యం సంప్రదాయంగా ఉండో, దానిననుసరించి పర్వేజ్ ముష్రాఫ్, అతని తోటి సైనికాధికారులు రంగంలోకి దిగారు.

ముష్రాఫ్ ను నవాజ్ పరీఫ్ బర్తరఫ్ చేసి



పాక్ ప్రధాని నవాజ్ పరీఫ్

నందుకు ప్రతీకారంగా ముష్రాఫ్ అతనిని తొలగించాడన్న అభిప్రాయం 12 వ తేదీనాటి సంఘటనలను బట్టి కలుగుతుంది. కానీ అది విషయాన్ని తలకిందులుగా చూడడమేనని కొంచెం ఆలోచిస్తే అర్థం అవుతుంది. పాకిస్తాన్ లో పౌరప్రభుత్వాన్ని తొలగించి సైనిక పాలన నెలకొల్పే అవకాశం ఉందనీ అది అవాంఛనీయమనీ అమెరికా ప్రభుత్వ ప్రతినిధి ఒకరు కొన్ని వారాల క్రితం అన్నారు. అది కేవలం గాలిమటకాదనీ తరువాతి పరిణామాలను బట్టి అర్థం అవుతుంది. పాకిస్తాన్ సైనిక నేతలు అటువంటి ఆలోచనలతో ఉన్నారు. దానిని నివారించడానికి నవాజ్ పరీఫ్ పర్వేజ్ ముష్రాఫ్ దేశంలో లేని సమయంలో అతనిని బర్తరఫ్ చేసి తనకు సన్నిహితంగా ఉన్న వ్యక్తిని ఆ స్థానంలో కూర్చోబెట్టాడు. ముష్రాఫ్ ఎక్కివస్తున్న విమానాన్ని కరాచీలో దిగనియకుండ దేశం బయట (బహుశా ఇండియాలో) దిగే ఏర్పాటు చేసాడు. ముష్రాఫ్ ను

అరెస్టు చేసి బంధించమని సిండ్ రాష్ట్ర ఐజిని ఆదేశించాడు.

అప్పటికే నవాజ్ పరీఫ్ నుండి పాకిస్తాన్ ను 'కాపాడడానికి' సమాయత్తమయి ఉన్న సైన్యం ఇంక ఆలస్యం చేయకుండా పరీఫ్ ఆటకట్టేసింది. తమచర్యలకు కారణాలుగా చూపించడానికి ఒకటేమిటి అనేకం లేకపోలేదు. నవాజ్ పరీఫ్ సుప్రీంకోర్టు నుండి వత్రికావ్యవస్థ దాకా అన్నిటికీనూ ఇష్టం వచ్చినట్లు ఆటలాడుకున్నాడు. తనకునచ్చని నాయమూర్తులతో ఘర్షణకు దిగాడు. తన మనిషిని దేశప్రధాన న్యాయమూర్తిగా నియమించాడు. తనను విమర్శించే వత్రికలను మూసేయించాడు, సంపాదకులను అరెస్టు చేయించాడు. అతని నుండి ప్రజాస్వామ్యాన్ని 'కాపాడడం' అవసరమే మరి! ఎటూచ్చీ కాపాడే వారెవరు, కాపాడే పద్ధతి ఏమిటి అన్నది ప్రశ్న.

సైనికపాలన ఎక్కువకాలం నెలకొనబోదని త్వరలోనే పౌరప్రభుత్వానికి అధికారం అప్పగిస్తామనీ పర్వేజ్ ముష్రాఫ్ అన్నాడు. పౌరప్రభుత్వాలను తొలగించి అధికారం హస్తగతం చేసుకున్న సైనిక అధికారులందరూ ఈ మాటే అంటారు. గతంలో అయూబ్ ఖాన్ అన్నాడు, యాహ్యూఖాన్ అన్నాడు, జియాఉల్ హక్ అన్నాడు. కాబట్టి అప్పగించేంత వరకు చెప్పలేం.

ఒకవేళ 'అంతర్జాతీయ ఒత్తిడి' అనిపిలవబడే అమెరికా ఒత్తిడికి లొంగి పౌరప్రభుత్వానికి అధికారం అప్పగించినా అది ఎన్నికయిన ప్రభుత్వమే కావాలనేమీ లేదు. తాను ఏరి ఎంపిక చేసిన పౌరప్రభుత్వానికి అప్పగించవచ్చును. పర్వేజ్ ముష్రాఫ్ కనికరిస్తే అధికారం అందుకోవడానికి పాకిస్తాన్ రాజకీయ ప్రముఖులు సిద్ధంగా ఉన్నారు. లండన్ లో ఉన్న బేనజీర్ భుట్టో ఇప్పటికే సగతే తాలు పంపిస్తున్నది. వెనక్కిపోయి తనమీద, తన భర్తమీద ఉన్న కేసులన్నీ కొట్టేయించుకోవడానికి అమెకు ఇంత కంటే మంచి అవకాశం దొరకదు. ఇతర పాకిస్తాన్ నాయకులు కూడా ముష్రాఫ్ కరుణకోసం లైన్ కట్టారు.

నియంతలు, వారు ఎంపిక చేసిన వారు, నీతిమంతులన్న నమ్మకమేమీ లేదు కాబట్టి ఎంత అవినీతి పరులయినా ప్రజలకు ఏదో ఒక మేరకు జవాబుదార్దయిన ఎన్నుకోబడ్డ ప్రజాప్రతినిధుల పాలనేమేలు. వీళ్లు కనీసం శాశ్వతంగా కుర్చీలు ఆక్రమించుకొని కూర్చోలేరు. అయిదేళ్ల కొకసారి కుర్చీదిగి రావాల్సి ఉంటుంది.

కానీ పాకిస్తాన్ ఇవాళ ఉన్న పరిస్థితిలో దండం చేతపట్టుకున్న వాడే తగిన పాలకుడన్న అభిప్రాయం ప్రజలలో గట్టిగా ఉండే అవకాశం ఉంది. మతం పేరిట ఏర్పడిన పాకిస్తాన్ ను మతం సమైక్యంగా ఉంచలేక పోయింది. మతాన్ని దాటి వేరే భూమికను అవిష్కరించుకొనలేకపోయింది. పంజాబీ పెత్తనంపట్ల సర్వత్రానిరసన, ప్రస్తుత

భారత భూభాగం నుండి వలస వచ్చిన మోహజీర్లకు స్థానికులకూ మధ్య ఘర్షణ. బలూచీ పుష్టా వేర్పాటువాదం, సున్నీషియా ఘర్షణలు. కాశ్మీరీల అసంతృప్తి - ఇవి వేరే ఏ దేశంలోనూ లేని కొత్త సమస్యలు కాకపోవచ్చును గానీ అష్టానిస్టాన్ అంతర్వర్ధంలో పాకిస్తాన్ తల దూర్చి తాలిబాన్ మిలిటెంట్లను తయారుచేసిన చారిత్రక ఘట్టం ఫలితంగా ఈ ఘర్షణలన్నీ సాయుధ రూపం తీసుకున్నాయి. పాకిస్తాన్ లో ప్రతీ ఇంట్లోనూ కాకున్నా ప్రతీ రెండవ యింట్లోనూ ఆయుధాలుంటాయి. ఈ పరిస్థితి మొదటినుండి ఉన్నది కాదు. గడిచిన దశాబ్దాకాలంలో పెరిగింది. ఈ ఆయుధాలు రకరకాల అతివాదానికీ, పిడివాదానికీ ఆలంబనమయ్యాయి. దీని ఫలితంగా నెలకొన్న భయాందోళనలు సైనిక పాలనే తగునన్న అభిప్రాయానికి సులభంగా తావియ్యగలవు.

అది చాలా దురదృష్టకరం. సమస్యలు తీవ్రస్థాయిలో ఉన్నాయి కాబట్టి స్వేచ్ఛకు కొన్నాళ్లు



పాక్ ఆర్మీ చీఫ్ పర్వేజ్ ముష్రాఫ్

సెలవు ఇద్దామన్నది తరుచుగా వినిపించే అభిప్రాయమయినప్పటికీ చాలా తప్పుడు అభిప్రాయం. సమస్యలు తీవ్రస్థాయిలో ఉన్నప్పుడే స్వేచ్ఛ మరింత అవశ్యం. సమస్యల పరిష్కారానికి అవసరం. సమస్యల, సంక్షోభాల తీవ్రత పేరు చెప్పి అధికారం చేజిక్కించుకున్న సైనిక నియంతలు పరిష్కరించిన సమస్య ఒక్కటి కూడా సమకాలీన చరిత్రలో కనిపించదు. చాలా ఏళ్లుగా బర్మా (మయన్మార్)ను ఏలుతున్న సైనిక పాలకులను ఉదాహరణంగా తీసుకోవచ్చు. రాజకీయ కార్యచరణకూ సంవాదానికి స్వేచ్ఛ ఇచ్చే ప్రజాస్వామ్యవేది ఏవేరకైనా పరిష్కరించగలుగుతుంది. అప్పటికీ పరిష్కారం కాకపోతే దానికి వేరే కారణాలు ఉండవచ్చు.

ఇవాళ చాలామంది పాకిస్తానీలు ఆందోళన చెందుతున్నది ఆదేశ ఆర్థిక పరిస్థితి గురించి. పాకిస్తాన్ ఆర్థికవ్యవస్థ దివాలా తీయడానికి సిద్ధంగా

ఉందని ఆదేశ నాయకులు బాహటంగానే అంటున్నారు. పాకిస్తాన్ ది మొదటి నుండి కూడా మనకంటే వరాధీనమైన వ్యవస్థ. ప్రస్తుత 'గ్లోబలైజేషన్' వాతావరణంలో ఇది మరింత పెరిగింది.

పేదరికం విషయంలో పాకిస్తాన్ మనకంటే రవ్వంత మెరుగే. బ్రిటిష్ వాళ్ళ అప్పటి అవిభక్త పంజాబు రాష్ట్రంలో సింధు ఉపనదులపైన తవ్విన నీటిపారుదల కాలవలు ఎక్కువగా పాకిస్తాన్ కు పోయాయి. అయితే భూసంస్కరణల వంటి సంక్షేమ చర్యలు మనదగ్గర అమలయిన మేరకు కూడ పాకిస్తాన్ లో అమలు కాలేదు. అందువల్ల ఆర్థిక అసమానతలు బహుశా మనకంటే ఎక్కువే. స్త్రీల హక్కుల విషయంలో అనేక ఇతర ముస్లిం దేశాలకంటే కూడా పాకిస్తాన్ లో ఛాందస ప్రభావం ఎక్కువ. పాకిస్తాన్ సమాజంలో తుపాకులు విరివిగా దొరుకుతుండడంతో ఈ ఛాందస వాదాన్ని కాదని తమ కనీస స్వేచ్ఛ నిలబెట్టుకోవడానికి ప్రయత్నించిన స్త్రీలు తుపాకీ తూటాలకు బలయిన సంఘటనలనేకం జరుగుతున్నాయి.

అసలే అంతంత మాత్రంగా ఉన్న ఆర్థిక వ్యవస్థకు రక్షణవ్యయం ఒకపెద్ద భారం. పాకిస్తాన్ కు భారతదేశంతో తప్పవేరే ఏ దేశంతోనూ యుద్ధ ప్రమాదం లేదు. అయితే భారతదేశం రక్షణమీద ఎంత ఖర్చు పెడితే అంత తానుకూడా ఖర్చు పెట్టాలంటే అది పాకిస్తాన్ కు పెద్ద భారం. మన పాలకులు అణుబాంబు పేల్చినప్పుడు ఒక అమెరికా విలేకరి ఇదే పర్వోక్షే ముష్రాఫ్ ను 'ఇక మీరు కూడా బాంబు పేలుస్తారా' అని అడిగితే 'పేల్చి ఏం చేయమంటారు? గడ్డి తిని బతకమంటారా?' అన్నాడు. భారత్ లో వైరం పాకిస్తాన్ ను ఆ స్థితికి నెడుతున్నది.

అయినప్పటికీ దానినుండి బయటపడడం మన రాజకీయ పార్టీలకు సాధ్యం కానట్టే పాకిస్తాన్ లకూ కాదు. 'కాశ్మీర్ లో ఒక్క అంగుళం కూడా పాకిస్తాన్ కు ఇవ్వం' అని ప్రకటించడం భారత రాజకీయాలలో తప్పని సరి ప్రతిజ్ఞ అయినట్టు, ఎప్పటికైనా కాశ్మీర్ ను భారత్ నుండి విముక్తం చేస్తాం' అని పదే పదే ప్రకటించడం పాకిస్తాన్ రాజకీయాలలో తప్పనిసరి. మనదేశంలో కాశ్మీర్ కు చాలా దూరం ఉన్న ప్రాంతాలున్నాయి కాబట్టి కాశ్మీర్ ప్రాముఖ్యం కొంత తక్కువ ఉంటుంది. పాకిస్తాన్ లో అట్లాకాదు.

కాశ్మీర్ ను ఒకరి బారినుండి ఒకరు 'రక్షించడం' 'విముక్తి చేయడం' అనేవి అర్థం లేని మాటలనీ, తమకు ఏంకావాలో కాశ్మీరీలు నిర్ణయించుకుంటారనీ ఈ రెండు దేశాలూ ఒప్పుకోగలిగిన నాడు నిర్ణయమైన ఈ కొట్లాటనిలిచి పోతుంది. అది ఈ రెండు దేశాలకూ-ముఖ్యంగా చిన్నదేశమైన పాకిస్తాన్ కు- చాలా మేలు చేస్తుంది. కానీ ఆ రోజు దగ్గర్లో లేదు. ఈ లోపల మన దేశ రాజకీయాలలో

హిందుత్వవాదుల ప్రాబల్యం పెరగడం, పాకిస్తాన్ లో సైనిక పాలన నెలకొనడం ఆ సుదినాన్ని మరింత దూరం చేయగలదు.


మనదేశంలో చాలామంది పాకిస్తాన్ లో నెలకొన్న సైనిక పెత్తనాన్ని మన (అంటే భారతరాజ్యం) ప్రయోజనాలకు అనుకూలంగా ఏవిధంగా మలచుకోవచ్చు నన్ను కోణం నుండి చూడబోతారు. మనం ప్రజాస్వామ్యాన్ని నిలబెట్టుకోగలిగిన విజ్ఞులుగానూ పాకిస్తాన్ లు అడిచేతకాని వారు గానూ కనిపించడం అంతర్జాతీయ రంగంలో మన ప్రతిష్ఠను పెంచుతుందని సంతోషిస్తారు. దీనివల్ల కాశ్మీర్ విషయంలో మన వాదన బలపడుతుందని ఆశిస్తారు. సైనిక పాలన కారణంగా ప్రపంచభ్యాంకు, అంతర్జాతీయ ద్రవ్యనిధి సంస్థ మొదలయిన ఆర్థిక, ద్రవ్య సంస్థలు పాకిస్తాన్ పైన ఒత్తిడి పెంచబోతాయనీ ఆ ఒత్తిడికి తట్టుకోలేక, ప్రజాస్వామ్య ప్రక్రియను పునరుద్ధరించనూలేక పాకిస్తాన్ బలహీన పడుతుందనీ ఆనందిస్తారు. ఇప్పటికే పత్రికల సంపాదకీయాలోనూ, వార్తా వ్యాఖ్యలలోనూ ఈ ధ్వని వినవస్తున్నది.

కానీ మనం తరచుగా ప్రకటించుకునే సంస్కృతి, నాగరికత మనలో నిజంగా ఉంటే మనం బాధపడవలసింది పాకిస్తాన్ ల గురించి. హింస, సంక్షోభం, అణచివేతలకు నిలయమయి పోయిన పాకిస్తాన్ సమాజాన్ని గురించి ప్రజాస్వామ్య సంప్రదాయాలు కొంతమేరకయినా పాకిస్తాన్ లో స్థిరపడి ఉండగలిగితే వీటికి కాలక్రమంలోనయినా పరిష్కారం దొరికేదేమో. కానీ పాకిస్తాన్ రాజకీయాలు ప్రజాస్వామ్య రూపంలో ఉన్నప్పుడు సహితం ఆ ప్రజాస్వామ్యం అస్థిరంగానే ఉంటున్నది. పాలకపార్టీనీ, వ్యక్తులనూ వ్యతిరేకించేవారిపైన అణచివేత, ప్రజాస్వామ్య సంస్థలలో నిరంతర జోక్యం, ప్రజల రాజకీయా హక్కుల నిరాకరణ, అక్కడ నిత్యజీవిత వాస్తవాలూగా ఉన్నాయి.

కాశ్మీర్ ను ఒకరి బారినుండి ఒకరు 'రక్షించడం' 'విముక్తి చేయడం' అనేవి అర్థం లేని మాటలనీ, తమకు ఏంకావాలో కాశ్మీరీలు నిర్ణయించుకుంటారనీ ఈ రెండు దేశాలూ ఒప్పుకోగలిగిన నాడు నిర్ణయమైన ఈ కొట్లాటనిలిచి పోతుంది. అది ఈ రెండు దేశాలకూ - ముఖ్యంగా చిన్న దేశమైన పాకిస్తాన్ కు- చాలా మేలు చేస్తుంది.

ఇప్పుడు ఆ మాత్రం ప్రజాస్వామ్య రూపం కూడా లేకుండా సైనిక పాలన నెలకొంది. పాశ్చాత్య దేశాల ఒత్తిడి వల్ల గానీ వేరే ఏ కారణంగా గానీ సైన్యం తాను చేజిక్కించుకున్న అధికారాన్ని పౌర ప్రభుత్వానికి ఒకవేళ రిపోమాపో అప్పగించినా అది సైన్యం ఎంపిక చేసిన పౌరభ్రుత్వం మాత్రమే అవుతుంది. ప్రజలు ఎన్నుకున్నది కాదు.

ఈ పరిస్థితి వల్ల మనకేమైనా యుద్ధ ప్రమాదం పెరుగుతుందా అని ఆందోళన చెందే వారున్నారు. నిజానికి భారత్ లో ఎక్కువ మంది మెదళ్లలో ఉన్నది ఈ ప్రశ్నే దీనికి స్పష్టంగా జవాబు చెప్పడకష్టం. కాగిల్ ఓటమి వల్ల పాకిస్తాన్ సైన్యం అవమానంతో రగలిపోతున్నదనీ, ప్రతీ



పార్లమెంటు హౌస్ నుంచి తరలిపోతున్న సిబ్బంది

కారం తీర్చుకునే ప్రయత్నం చేస్తుందనీ మనవాళ్లు చాలామంది అంటున్నారు. అది నిజమే అనుకున్నా భారత సైన్యం, ప్రభుత్వం మొన్నటి వేసవి కంటే ఇప్పుడు చాలా అప్రమత్తంగా ఉన్నాయని వారికి తెలియకపోదు. అంతేకాక అవినీతిపరులు, అసమర్థులు అయిన రాజకీయ నాయకుల నుండి పాకిస్తాన్ ను కాపాడి క్షాళన చేసే కర్తవ్య మేదయితే పర్వోక్షే ముష్రాఫ్ తన బాధ్యతగా తాను ప్రకటించుకున్నాడో దానికేవారు ప్రాముఖ్యం ఇయ్యవచ్చు. ఒకవేళ యుద్ధం చేయాలన్న ఉబలాటం పెరిగినా దానికి కారణం వారి దుస్సాహసం అనేకంటే మన హిందుత్వ వాదపాలకుల అణుబాంబు ప్రయోగం అనవలసి ఉంటుంది. మనం అణ్ణుప్ర ప్రయోగాన్ని చేపట్టి, వారికి కూడ దానికి తప్పనిసరి చేసి సైనిక సాహసాలు చేసే అవకాశాన్ని పెంచాము. దానికిప్పుడు వగచి ప్రయోజనం లేదు.

పాకిస్తాన్ లో ప్రజాస్వామ్య ప్రక్రియ బలపడడానికి ఏ మేరకు తోడ్పడ గలిగితే ఆ మేరకు తోడ్పడడం ఘనం చేయగలిగింది, చేయవలసింది. మన స్వార్థం కోసంకాదు. మనకు సామాజికంగా, సాంస్కృతికంగా అతి సన్నిహితులైన ఆ పొరుగు ప్రజల శ్రేయస్సుకోసం. కానీ, పాకిస్తాన్ ఏ కష్టంలో ఇరుక్కొన్నా అది మనకు మేలని సంతోషించే శత్రు వాతావరణం బాగా పెరిగిన ఈ దేశంలో ఈ కోణం నుండి చూసే వారెందరు?